



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងកសិកម្ម រុក្ខាប្រមាញ់ និងនេសាទ

របាយការណ៍
ស្តីពី
សភាពការណ៍កសិកម្ម រុក្ខាប្រមាញ់ និងនេសាទ
ប្រចាំខែមករា ឆ្នាំ២០១៩ និងទិសដៅអនុវត្តបន្ត

I- សភាពការណ៍រួម

នៅក្នុងខែមករា ឆ្នាំ២០១៩នេះ តាមការកត់សម្គាល់ឃើញថា នៅខេត្តសៀមរាបបានជួបប្រទះបញ្ហាខ្វះខាតទឹក ស្រោចស្រពលើដំណាំដូងប្រាំងសរុបចំនួន ៣ ៩១៥ហិ.ត ចំណែកនៅខេត្តព្រៃវែងបានជួបប្រទះបញ្ហាទឹកលិចស្រូវប្រាំងជា ស្រូវប្រដេញទឹកសរុបចំនួន ៧៩៩ហិ.ត។ ការងារបង្កបង្កើនផលស្រូវដូងប្រាំងនៅទូទាំងប្រទេសសម្រេចបានចំនួន ៥៧៦ ៩០៨ហិ.ត ស្មើនឹង១២៨,៩២% នៃផែនការ ៤៤៧ ៥០០ហិ.ត។ ការប្រើប្រាស់គ្រឿងយន្តសម្រាប់ការរៀបចំដី ផលិតកម្មដំណាំស្រូវដូងប្រាំងគឺស្មើនឹង៩៨,៨៦% ធៀបនឹងការប្រើប្រាស់ដោយគោ-ក្របីមាន១,១៤% រីឯការចូលរួមទប់ ស្កាត់បទល្មើសផ្សេងៗទៀតជាពិសេសបទល្មើសព្រៃឈើ បទល្មើសផលជល ក្រោមកិច្ចសហការជាមួយគណៈកម្មការអន្តរ ក្រសួង ព្រមទាំងបទល្មើសចលនាសត្វដោយខុសច្បាប់ត្រូវបានអនុវត្តប្រកបដោយប្រសិទ្ធភាព។ ចំណែកឯការចុះធ្វើអធិ- ការកិច្ចដី-ថ្នាក់កសិកម្ម ការជំរុញការងារផ្សព្វផ្សាយកសិកម្មតាមគ្រប់រូបភាពបានប្រព្រឹត្តទៅក្រោមកិច្ចសហប្រតិបត្តិការយ៉ាង ល្អប្រសើរជាមួយក្រសួង ស្ថាប័នពាក់ព័ន្ធ អាជ្ញាធរថ្នាក់ក្រោមជាតិ ដៃគូអភិវឌ្ឍន៍ និងសហគមន៍កសិកម្មទៅតាមភារកិច្ចក្នុង ស្មារតីទទួលខុសត្រូវ។ ទន្ទឹមនឹងនេះ ព្រឹត្តិការណ៍សំខាន់ៗក្នុងខែមករា ឆ្នាំ២០១៩នេះគឺ ការត្រៀមរៀបចំវេទិកាកសិកម្ម រុក្ខាប្រមាញ់ និងនេសាទ ការរៀបចំកិច្ចប្រជុំសំខាន់ៗ ការទទួលជួបភ្ញៀវជាតិ-អន្តរជាតិ ការរៀបចំសិក្ខាសាលា វគ្គបណ្តុះ បណ្តាលទាំងក្នុង និងក្រៅប្រទេសជាច្រើន រួមទាំងការបន្តរៀបចំលិខិតបទដ្ឋានគតិយុត្តពាក់ព័ន្ធនានាផងដែរ។

រីឯលទ្ធផល និងសកម្មភាពការងារសំខាន់ៗតាមផ្នែកផ្សេងៗឆ្លើយតបទៅនឹងការអនុវត្តផែនការប្រចាំខែមករា រួម ទាំងការចូលរួមអនុវត្តកំណែទម្រង់ស៊ីជម្រៅរបស់រាជរដ្ឋាភិបាលដែលសម្រេចបានក្នុងខែមករា ឆ្នាំ២០១៩នេះ មានដូចតទៅ៖

II- លទ្ធផលសម្រេចបានតាមបណ្តាវដ្តក

១ ផ្នែកដាំដុះដូងប្រាំងឆ្នាំ២០១៨-២០១៩

១.១ ផលិតកម្មដំណាំស្រូវដូងប្រាំង

- ល្បឿនការងារបង្កបង្កើនផលដំណាំស្រូវដូងប្រាំងស្មើនឹងត្រឹមថ្ងៃទី៣០ ខែមករា ឆ្នាំ២០១៩ មានលម្អិតដូចខាងក្រោម៖
- ផ្ទៃដីភ្ជួររាស់សម្រេចបានចំនួន ៦១៣ ៣៥២ហិ.ត ក្នុងនោះភ្ជួររាស់ដោយគោ-ក្របីមានចំនួន ៦ ៩៩១ហិ.ត និង ដោយគ្រឿងយន្តមានចំនួន ៦០៦ ៣៦១ហិ.ត លើសឆ្នាំមុនចំនួន ៩៣ ៣២៩ហិ.ត
 - ផ្ទៃដីសាបសម្រេចបានចំនួន ១៧១ហិ.ត តិចជាងឆ្នាំមុនចំនួន ២៩១ហិ.ត
 - ផ្ទៃដីស្ទឹង និងព្រោះសម្រេចបានចំនួន ៥៧៦ ៩០៨ហិ.ត ស្មើនឹង១២៨,៩២% នៃផែនការ ៤៤៧ ៥០០ហិ.ត លើស ឆ្នាំមុនចំនួន ៧៨ ៧៣៧ហិ.ត។

១.២ ការងារប្រមូលផលស្រូវដូងប្រាំងឆ្នាំ២០១៨-២០១៩

ការងារប្រមូលផលស្រូវដូងប្រាំងសម្រេចបានចំនួន ១៤៣ ៣៦១ហិ.ត ដោយទទួលបានបរិមាណផលសរុបចំនួន ៦៣៥ ២៣៣តោន លើសឆ្នាំមុនចំនួន ៣៥៤ ៦៤៤តោន។ ទិន្នផលគិតជាមធ្យម ៤,៤៣១តោន/ហិ.ត។

១.៣ ដំណាំរួមផ្សំ និងដំណាំឧស្សាហកម្មដូងប្រាំងឆ្នាំ២០១៨-២០១៩

-ដំណាំរួមផ្សំអនុវត្តបានសរុបចំនួន ៣២ ០៧១ហិ.ត ស្មើនឹង១០១,៥៤% នៃផែនការ ៣១ ៥៨៤ហិ.ត លើសឆ្នាំ មុនចំនួន ៧ ១៧៨ហិ.ត

-ដំណាំឧស្សាហកម្មអនុវត្តបានសរុបចំនួន ៧៦ ៣២១ហិ.ត ស្មើនឹង៧១,៥២% នៃផែនការ ១០៦ ៧១៣ហិ.ត លើស ឆ្នាំមុនចំនួន ៣ ០០៦ហិ.ត។

១.៤ ការនាំចេញអន្តរ

ក្នុងខែមករា ឆ្នាំ២០១៩នេះ ការនាំអង្ករចេញតាមរយៈច្រកចេញ-ចូលតែមួយគឺមានបរិមាណសរុបចំនួន ៥៩ ៦២៥តោន ដែលមានការថយចុះចំនួន ២ ៩៩៨តោន (-៥%) ធៀបនឹងបរិមាណនាំចេញក្នុងខែមករា ឆ្នាំ២០១៨។ ការនាំចេញទៅកាន់ ទិសដៅចំនួន ៣៥ប្រទេស ក្នុងនោះប្រទេសចិនឈរលំដាប់ទី១ (១៧ ៣០៧តោន) ប្រទេសបារាំងឈរលំដាប់ទី២ (៩ ៦០២តោន) ប្រទេសម៉ាឡេស៊ីឈរលំដាប់ទី៣ (៥ ១០៦តោន) ប្រទេសហ្គាបុងឈរលំដាប់ទី៤ (៤ ៧៨៨តោន) ប្រទេស ប្រិយណេឈរលំដាប់ទី៥ (២ ៩៤០តោន) ប្រទេសអេស្ប៉ាញឈរលំដាប់ទី៦ (១ ៩៦៦តោន) ប្រទេសអាស៊ីម៉ង់ឈរលំដាប់ ទី៧ (១ ៨៣៣តោន) ប្រទេសណេដឺឡែនឈរលំដាប់ទី៨ (១ ៧៥៨តោន) ប្រទេសឆែកឈរលំដាប់ទី៩ (១ ៦០៩តោន) និងប្រទេសអូស្ត្រាលីឈរលំដាប់ទី១០ (១ ៤៧៤តោន) ហើយបច្ចុប្បន្នការនាំចេញអង្ករមានចំនួន ៥០ក្រុមហ៊ុន។

២ ផ្នែកកៅស៊ូ

២.១ ការងារអេស៊ីវកម្ម ផលិតកម្មកៅស៊ូ

លរ	អង្គភាព	ផ្ទៃដីអាជីវកម្ម (ហិ.ត)	ផ្ទៃដីចម្ការកៅស៊ូសរុប (ហិ.ត)	ផលិតផលអនុវត្ត បានប្រចាំខែ (តោន)	បញ្ចេញលក់ ប្រចាំខែ (តោន)
I. ចម្ការកៅស៊ូសិខស្សាហកម្មរដ្ឋ					
១	វិទ្យាស្ថានស្រាវជ្រាវកៅស៊ូកម្ពុជា	៦៧០	៨០១	៥៧	០
សរុប I		៦៧០	៨០១	៥៧	០
II. ចម្ការកៅស៊ូសិខស្សាហកម្មឯកជន					
១	ក្រុមហ៊ុនសុភក្តិនិកា អ៊ិនវេសមេនត្រុប	១២ ៣១០	១៥ ១៨០	១ ៥៩១	១ ៩២៧
២	ក្រុមហ៊ុនចម្ការកៅស៊ូតាប៉ាវ	១ ១២០	២ ០៣៤	១៨០	១២៦
៣	ក្រុមហ៊ុនចម្ការកៅស៊ូមេមត់ខូអិលធីឌី	៥ ៦៣១	៨ ៤៤០	៤៧៨	៤៨១
៤	ក្រុមហ៊ុន ស៊ីហ្វរ៉ាប៊ីលីមីធីត (រតនគីរី)	៧៩	២ ៦៦៦	៦០១	០
៥	ក្រុមហ៊ុនស៊ីហ្វរ៉ាសសស(ស្នួល)	៣ ៨៥៩	៤ ៤០៦	៥៦១	៥៤៦
៦	ក្រុមហ៊ុន ឡុង ស្រែង	៣ ៣៤៣	៤ ១៨៧	៤០៦	០
៧	ក្រុមហ៊ុន អានម៉ាឌីត្រុប (ចម្ការអណ្តូង)	៣ ៨៤៨	៥ ២៦៣	១២៧	២៥០
៨	ក្រុមហ៊ុនអានម៉ាឌីត្រុប (ពាមជាំង រមាសហែក)	១ ៩០១	៣ ១៦៦	៨៤	១០០
៩	ក្រុមហ៊ុនក្រែក(ខេមបូឌា)ខូអិលធីឌី	៤ ៣៥៩	៤ ៧៩៨	៧០០	៤២០
សរុបII		៣៦ ៤៥០	៥០ ១៤០	៤ ៧២៨	៣ ៨៥០
III. ក្រុមហ៊ុនវិនិយោគលើសម្បទានដីសេដ្ឋកិច្ច និងចម្ការកៅស៊ូគ្រួសារ					
១	ក្រុមហ៊ុនវិនិយោគលើសម្បទានដីសេដ្ឋកិច្ច	៤៤ ៩២២	២២៤ ៥៦៧	៨២០០	៧៨០០
២	ចម្ការកៅស៊ូគ្រួសារ	១១៩ ៨៣៧	១៦១ ១០៣	១២០០០	១១៨០០
សរុប III		១៦៤ ៧៥៩	៣៨៥ ៦៧០	២០ ២០០	១៩ ៦០០
សរុប I + II + III		២០១ ៨៧៩	៤៣៦ ៦១១	២៤ ៩៨៥	២៣ ៤៥០

គួរកត់សម្គាល់ថាជីវកៅស៊ូក្នុងខែមករា ឆ្នាំ២០១៩នេះមានតម្លៃជាមធ្យម ១ ២២៦ដុល្លារ/តោន។

២.២ ការងារវិនិយោគស្រាវជ្រាវកៅស៊ូកម្ពុជា

- ចុះពិនិត្យក្រុមហ៊ុនចម្ការកៅស៊ូខេត្តមណ្ឌលគិរីដើម្បីពិភាក្សា និងរៀបចំបើកមុខចៀរឡើងវិសោធន៍
- បានវិភាគបរិមាណជីវស្នូត DRC ចម្ការពិសោធន៍នីមួយៗតាមវិធីសាស្ត្រឧបករណ៍មេត្រូឡូក៍ និងតាមមន្ទីរពិសោធន៍ ចំនួន៣ដង លើ១៤ចម្ការពិសោធន៍
- បានវិភាគរកស្តង់ដារសីសាស្ត្រទឹកជីវលើប៉ារ៉ាមែត្រ Inorganic Phosphorus (Pi), Sucrose (Suc) និង Thiol (R-SH) ដើម្បីផ្ទៀងផ្ទាត់វត្ថុធាតុគីមី

- ស្រង់ទិន្នន័យដើមចៀវ និងជំងឺស្លឹកមុខចៀវ TPD បានចំនួន ២ចម្ការពិសោធន៍
- រៀបចំទីតាំងស្រង់ទិន្នន័យជំងឺ *Oidium* នៅឡឥ្រី IRAA06 និង IRAA07
- បានចែទាំកូនកៅស៊ូស៊ីដលីង ច្បារបង្កាត់ពូជ SET02 និង SSCT02
- បានចែទាំកូនកៅស៊ូ root trainer ដោយកូនកៅស៊ូតូចចំនួន ៣កូន GT1 ចំនួន២២០ដើម IRCA230 ចំនួន ៧២០ដើម RRIM600 ចំនួន២០០ដើម
- អនុវត្តការងារចែទាំដំណាំចន្លោះរងកៅស៊ូនៅប្លុក៥២CSចំនួន ៥ប្រភេទមាន ចេក ខ្នុរ ស្វាយ ម្នាស់ និងស្វាយចន្ទី
- អនុវត្តការងារចែទាំថ្នាលបណ្តុះកូនកៅស៊ូឆ្នាំ២០១៩-២០២០
- បានវាស់ទំហំដើមកូនកៅស៊ូចម្ការពិសោធន៍ឥទ្ធិពលនៃការស្រោចស្រពលើការលូតលាស់ និងទិន្នផលកៅស៊ូលើ ផ្ទៃដីទំហំ ៣,៤៦ហិ.ត
- រៀបចំឡើងវិញការធ្វើតេស្តវិភាគសំណាកយថាប្រភេទកៅស៊ូពីបណ្តាក្រុមហ៊ុនចម្ការកៅស៊ូក្នុងស្រុក
- ចុះពិនិត្យ និងប្រមូលទិន្នន័យគ្រប់ឡឥ្រីពិសោធន៍កូននៅចម្ការជប់ និងក្រែក
- ចុះវាស់ទំហំដើមកៅស៊ូក្នុងឡឥ្រីពិសោធន៍កូននៅចម្ការជប់ ក្រែក និងចម្ការកៅស៊ូទ្រីភាពបឹងទន្លេប្រេច។

៣ ផ្នែកកសិ-ឧស្សាហកម្ម

- បានរៀបចំប្រជុំគណៈកម្មាធិការសម្របសម្រួលកិច្ចសន្យាផលិតកម្មកសិកម្ម ស្តីពីការពិនិត្យ ពិភាក្សាលើរបាយការណ៍វឌ្ឍនភាព បញ្ហាប្រឈម និងទិសដៅអនុវត្តបន្ត
- បានធ្វើការចុះអប់រំផ្សព្វផ្សាយចំនួន២លើក ស្តីពីការការពារការពុលមេតាណុល និងសារធាតុគីមីផ្សេងៗទៀតនៅក្នុងផលិតផលស្រាស
- បានសហការជាមួយ KOICA រៀបចំសិក្ខាសាលាស្តីពី ការសិក្សាស៊ីជម្រៅលើឧស្សាហកម្មទី៦ក្នុងវិស័យកសិកម្ម
- បានសហការរៀបចំ និងធ្វើបទបង្ហាញស្តីពី ផលិតកម្មកសិកម្មតាមកិច្ចសន្យាក្នុងវគ្គបណ្តុះបណ្តាលការលើកកម្ពស់ការយល់ដឹងលម្អិតពីដំណើរការ និងកត្តាសំខាន់ៗការអនុវត្តកិច្ចសន្យាផលិតកម្មដំឡូងមី
- បានចុះសម្របសម្រួលលើកិច្ចសន្យាផលិតកម្មកសិកម្ម និងចូលរួមជាអធិបតីក្នុងពិធីចុះហត្ថលេខាចំនួន២លើកក្នុងពិធីចុះកិច្ចសន្យាផលិតកម្មកសិកម្ម ដើម្បីផ្គត់ផ្គង់ស្ករត្នោតពីសំណាក់សហគមន៍កសិកម្មឈូកសាមគ្គីមានជ័យនៅខេត្តកំពង់ធំ និងសហគមន៍កសិកម្មត្នោតខេត្តកំពង់ស្ពឺ
- បានចូលរួមប្រជុំសហការជាមួយសភាពាណិជ្ជកម្មអឺរ៉ុបនៅកម្ពុជា ដើម្បីធ្វើការសិក្សាអំពីកសិ-ឧស្សាហកម្មសម្រាប់ដាក់គម្រោងជូនភ្នាក់ងារសហប្រតិបត្តិការអាស៊ីម៉ង់។

៤ ផ្នែកព្រៃឈើ

៤.១ ការងារព្រៃឈើ

- បាននិងកំពុងផ្ទៀងផ្ទាត់លទ្ធផលការងារបកស្រាយគម្របព្រៃឈើឆ្នាំ២០១៨ ឡើងវិញ មុនចុះពិនិត្យផ្ទៀងផ្ទាត់គម្របព្រៃឈើនៅទីវាលជាក់ស្តែងបន្តទៀត
- បានចេញសេចក្តីប្រកាសស្តីពីការបង្កើត និងការគ្រប់គ្រងតំបន់ព្រៃសហគមន៍ចំនួន ១កន្លែង មានផ្ទៃដីទំហំ ១ ២៧៥,៤៦ហិ.ត នៅខេត្តកំពង់ធំ
- បានឯកភាពជាគោលការណ៍លើផែនការគ្រប់គ្រងព្រៃសហគមន៍ចំនួន ២កន្លែង គឺសហគមន៍ព្រៃឈើព្រៃតាយ៉ង់ និងសហគមន៍ព្រៃឈើត្រពាំងក្បាលខ្មោច មានផ្ទៃដីសរុបទំហំ ១ ៤៣៥,៦៩ហិ.ត នៅខេត្តកំពង់ធំ
- បានផ្តល់លិខិតបើកផ្លូវដឹកជញ្ជូនផលអនុផលព្រៃឈើជូនក្រុមហ៊ុនចំនួន២ក្រុមហ៊ុន និងអតិថិជនចំនួន១នាក់ដែលមានលើហិបបូលចំនួន ៣ ៥៦៥ម^៣ ឈើជ្រុងចំនួន ៥០០ម^៣ និងជ័រទឹកចំនួន ៥៩តោន។

៤.២ ការងារអភិរក្សសត្វព្រៃ

- សហការជាមួយអង្គការ FFI ចុះពិនិត្យម៉ាស៊ីនថតស្វ័យប្រវត្តិចំនួន ៧គ្រឿង មានទីតាំងនៅភាគខាងត្បូង និងខាងកើតនៃឧទ្យានជាតិព្រះសុរាម្រិត-កុសុមៈ (គិរីវ័រ) ខេត្តព្រះសីហនុ និងខេត្តកំពង់ស្ពឺ ដោយចតបាន សត្វជីវីព្រៃឈ្មោលចាស់ចំនួន ១ក្បាល ស្វាត្រាសចំនួន ៥ក្បាល និងជ្រូកព្រៃចំនួន ៨ក្បាល
- បានសហការជាមួយអ្នកល្បាតការពារក្រពើក្នុងសហគមន៍ ដោយចុះល្បាតតាមជម្រកសត្វក្រពើសំខាន់ៗចំនួន ៥ទីតាំង រួមមាន ឆាយរាប អាវ៉ែង តំបន់ស្តារក្រពើស្ទឹងដាច់ និងស្ទឹងខៀវ ខេត្តកោះកុង និងអូរសោម ខេត្តពោធិ៍សាត់ ដោយបានប្រទះឃើញសត្វក្រពើផ្ទាល់ចំនួន ៥ក្បាល និងសត្វព្រៃប្រភេទផ្សេងៗទៀតចំនួន ៥១ប្រភេទ
- បានផ្តល់លិខិតអនុញ្ញាតដឹកជញ្ជូនសត្វព្រៃក្នុងស្រុកចំនួន ២សន្លឹក មានស្វាត្រាសចំនួន ៥០០ក្បាល និងសត្វជីវីស្រុកញីចំនួន ១ក្បាល

- បានផ្តល់លិខិតអនុញ្ញាតដឹកជញ្ជូនសត្វព្រៃសម្រាប់នាំចេញទៅក្រៅប្រទេសចំនួន ២សន្លឹក មានសត្វស្វាភ្លាមចំនួន ៦៣០ក្បាល ។

៤.៣ កសិដ្ឋានចិញ្ចឹម បង្កាត់ពូជស្វាភ្លាម និងការសង្គ្រោះសត្វព្រៃ

- ក្រុមហ៊ុនចំនួន ៦ ដែលមានកសិដ្ឋានស្រាវជ្រាវ ចិញ្ចឹម និងបង្កាត់ពូជសត្វស្វាភ្លាមយកកូននាំចេញចំនួន ៧ទីតាំង ស្ថិតនៅរាជធានីភ្នំពេញ ខេត្តកំពង់ធំ កំពង់ចាម កំពង់ស្ពឺ ពោធិ៍សាត់ និងខេត្តកំពង់ឆ្នាំង មានស្វាភ្លាមសរុបចំនួន ៥៣ ៩២៤ក្បាល ក្នុងនោះកូនកើតក្នុងខែចំនួន ១១ ៨១៣ក្បាល ដឹកជញ្ជូនក្នុងស្រុកចំនួន ២ ១៣១ក្បាល និងនាំចេញ ទៅក្រៅប្រទេសចំនួន ១០ ៧៦២ក្បាល

- សម្រាប់ខែមករា ឆ្នាំ២០១៩ នៅឧទ្យានសួនសត្វ និងមជ្ឈមណ្ឌលសង្គ្រោះសត្វព្រៃភ្នំតាម៉ៅមានសត្វព្រៃសរុប ចំនួន ១ ៥៤៥ក្បាល (បក្សី ៥៣ប្រភេទ ចំនឹកសត្វ ៤១ប្រភេទ និងល្អិត ១២ប្រភេទ) សង្គ្រោះសត្វថ្មីចំនួន ៥៧ក្បាល ព្យាបាលសត្វព្រៃបួសឈឺចំនួន ២៥ក្បាល ស្គាល់លទ្ធភាពជីវសាស្ត្រសត្វព្រៃ និងដោះលែងទៅព្រៃធម្មជាតិវិញនូវសត្វព្រៃ គ្រប់ប្រភេទចំនួន ៩៧ក្បាល។ ដោយឡែក គម្រោងអភិរក្សក្រពើកម្ពុជាក្នុងកិច្ចសហការជាមួយអង្គការសត្វព្រៃ និងរុក្ខជាតិ អន្តរជាតិ ក្រុមល្បាតសហគមន៍ចំនួន ៣០នាក់ បានដើរល្បាតនៅតំបន់ដែនជម្រកក្រពើសំខាន់ៗចំនួន ៥រួមមាន នៅ អាវ៉ែង ឆាយរាប តំបន់ស្តារក្រពើស្ទឹងដាច់ ស្ទឹងខៀវ (ខេត្តកោះកុង) និងអូរសោម (ខេត្តពោធិ៍សាត់)

- បានជួសជុលលុបផ្លូវសំបុកមានក្រាលក្រសក្រហមបានប្រវែង ១០៨ម៉ែត្រ និងកាប់ផ្តារអនាម័យព្រៃបានទំហំ ០,៧០ហិ.ត។

៤.៤ ការងារដាំដើមឈើ

- បាននិងកំពុងថែទាំចម្ការឈើចាស់ ចម្ការពូជឈើ ឡូត៍បង្ហាញកសិ-រុក្ខកម្មទំហំ ៩៨០ហិ.ត (២០១៤-២០១៨) ក្នុងស្ថានីយផ្សព្វផ្សាយនិងស្តារព្រៃឈើចំនួន ៤ទីតាំង នៅខេត្តកំពង់ធំ សៀមរាប ព្រះសីហនុ និងខេត្តស្វាយរៀង

- បានបណ្តុះកូនឈើគ្រប់ប្រភេទសរុបចំនួន ១០ ០៥០ដើម និងបានប្រគេនកូនឈើដល់ព្រះសង្ឃ និងចែកចាយ ដល់ប្រជាពលរដ្ឋចំនួន ១២ ០៨៨ដើម នៅថ្នាលបណ្តុះកូនឈើចំនួន ៦កន្លែង នៅខេត្តកណ្តាល ពោធិ៍សាត់ កំពង់ធំ តាកែវ និងខេត្តកំពង់ចាម និងថ្នាលបណ្តុះកូនឈើ តាមបណ្តាខណ្ឌរដ្ឋបាលព្រៃឈើ រាជធានី ខេត្ត

- បាននិងកំពុងថែទាំប្រឡាយដែលបានដឹកការពារចម្ការឈើជាគ្រឿងប្រវែង ១០ ០០០ម៉ែត្រ ក្នុងឆ្នាំ២០១៨ នៅ ស្ថានីយផ្សព្វផ្សាយនិងស្តារព្រៃឈើអូរឃីងរុង ខេត្តកំពង់ធំ។

៤.៥ ការងារពិនិត្យនិងវិនិច្ឆ័យ

- សម្រាប់ខែមករា ឆ្នាំ២០១៩នេះ សំណុំរឿងបទល្មើសព្រៃឈើ សត្វព្រៃ និងកាប់រានដីព្រៃសរុបចំនួន ៥៨ករណី ដោយពិន័យអន្តរការណ៍ចំនួន ៣០ករណី និងបញ្ជូនទៅតុលាការចំនួន ២៨ករណី

- ចំពោះវត្តមាននៃបទល្មើសព្រៃឈើដែលបានចាប់ឃាត់ និងដកហូតរួមមាន ឈើមូល-ជ្រុងសរុបចំនួន ២៨^៣ ឈើអារចំនួនឈើអារចំនួន ១១៣ម^៣ គ្រាក់គ្រឿងចំនួន ០,៤២៤ម^៣ សត្វព្រៃចម្រុះប្រភេទចំនួន ៥២៨ក្បាល និង៥៦គ.ក្រ និងអនុផលព្រៃឈើ ព្រមទាំងសម្ភារផ្សេងៗមួយចំនួនទៀត។

៤.៦ ការងារឧស្សាហកម្មនិងពាណិជ្ជកម្ម

- ចុះពិនិត្យដល់ទីតាំងជាក់ស្តែងតាមលក្ខណៈបច្ចេកទេសជូនក្រុមហ៊ុនចំនួន៣ ដែលបានស្នើសុំបង្កើតរោងម៉ាស៊ីន អារកែច្នៃឈើចំនួន២កន្លែង និងពន្យាររោងម៉ាស៊ីនអារកែច្នៃឈើចំនួន១កន្លែង

- ក្រុមហ៊ុនចំនួន៤ បានធ្វើការនាំចេញផលិតផលគ្រឿងសង្ហារឹម និងរានទៅតាពីឈើនាំចូលទៅក្រៅប្រទេស មាន បរិមាណសរុបចំនួន៦៩ម^៣ និងផលិតផលជីវទឹកសរុបចំនួន៥៦តោន

- បានផ្តល់ទិដ្ឋាការអាជ្ញាប័ណ្ណនាំចេញចំនួន១ក្រុមហ៊ុន ដែលមានបរិមាណឈើកែច្នៃសរុបចំនួន ៧០ម^៣ ព្រមទាំង ផ្តល់ទិដ្ឋាការអាជ្ញាប័ណ្ណនាំចូលចំនួន២ក្រុមហ៊ុន មានបរិមាណឈើកែច្នៃសរុបចំនួន ៤១២ម^៣ ។

៤.៧ ការងារចំណូលព្រៃឈើ

- សម្រាប់ខែមករា ឆ្នាំ២០១៩នេះ ចំណូលពីថ្លៃសួយសារផល អនុផលព្រៃឈើសរុបចំនួន ៣ ៤៨៤ ៨២២ ៩៥២ រៀល និង៣១ ០៤៧ដុល្លារ។

៥ ផ្នែកផលិតកម្ម និងបសុព្យាបាល

៥.១ ការងារផលិតកម្ម៖ បាននិងកំពុងពង្រឹងការងារផលិតកម្មសត្វតាមរយៈការបណ្តុះបណ្តាលគ្រូបង្គោលលើ ជំនាញបច្ចេកទេសចិញ្ចឹមសត្វ ចុះតាមដានស្ថានភាពចិញ្ចឹមសត្វ ណែនាំបច្ចេកទេសចិញ្ចឹមដល់កសិករចិញ្ចឹមសត្វជា លក្ខណៈគ្រួសារនៅតាមបណ្តាខេត្ត និងបន្តរៀបចំកែសម្រួលឯកសារបច្ចេកទេសចិញ្ចឹមគោ ជ្រូក មាន់ជាលក្ខណៈគ្រួសារ ព្រមទាំងតាមដានស្ថានភាពតម្លៃសត្វពីបណ្តាវារជធានី-ខេត្តរៀងរាល់សប្តាហ៍។ ក្រៅពីនេះ អង្គភាពជំនាញកំពុងបន្តអនុវត្ត៖ (ក) ការងារកែលម្អពូជតាមរយៈការចុះអប់រំផ្សព្វផ្សាយពីការជ្រើសរើសពូជសត្វប្រកបដោយគុណភាព (ខ) ការលើកកម្ពស់

ការយល់ដឹងខ្ពស់លើការប្រើប្រាស់ចំណីសត្វ និងចំណីផ្សំស្រេចប្រកបដោយគុណភាព និងសុវត្ថិភាព ព្រមទាំងបន្តផ្សព្វផ្សាយ អំពីអត្ថប្រយោជន៍នៃការដាំដំណាំចំណីសត្វ ការធ្វើស្ទង់ដំណាំចំណីសត្វ ការផ្តល់ពូជស្មៅដល់កសិករ និងភ្នាក់ងារសុខភាព សត្វភូមិ។

៥.២ ការងារបណ្តុះបណ្តាល

• លទ្ធផលត្រួតពិនិត្យនិងបង្ក្រាបបទល្មើសសត្វនិងផលិតផលមានដើមកំណើតពីសត្វ៖ ក្នុងខែមករា ឆ្នាំ២០១៩នេះ រាជធានី-ខេត្តចំនួន២៣ បាននិងកំពុងអនុវត្តវិធីសុវត្ថិភាពដោយបានបាញ់ថ្នាំរំងាប់មេរោគចំនួន ៣ ៣៩៩លើក នៅតាម កសិដ្ឋានចិញ្ចឹមសត្វ ទឹកនៃចិញ្ចឹមសត្វ សត្វឃាតដ្ឋាន ទឹកនៃលក់បក្សី និងកន្លែងផ្ទះជំងឺសត្វ។ បទល្មើសសត្វនិង ផលិតផលមានដើមកំណើតពីសត្វត្រូវបានត្រួតពិនិត្យ និងបង្ក្រាបយ៉ាងសកម្មដោយក្រុមអន្តរាគមន៍របស់អគ្គនាយកដ្ឋាន សុខភាពសត្វនិងផលិតកម្មសត្វ និងមន្ទីរកសិកម្ម រុក្ខាប្រមាញ់ និងនេសាទរាជធានី-ខេត្ត ព្រមទាំងបានណែនាំដល់ក្រុមហ៊ុន និងអាជីវករដែលដឹកជញ្ជូនសត្វរស់ឲ្យប្រតិបត្តិវិធីសុវត្ថិភាពពេញលេញដើម្បីការពារការឆ្លងរាលដាលនៃជំងឺផ្សេងៗ។

• ការងារសុខភាពសាធារណៈ៖ ចុះត្រួតពិនិត្យជាប្រចាំលើទីតាំងស្នើសុំបង្កើត និងបន្តសុពលភាពសត្វឃាតដ្ឋាន ប្រភេទ «ក» និង«ខ» តាមបណ្តាញរាជធានី-ខេត្ត។

• ការងារផ្សព្វផ្សាយបច្ចេកទេស៖ ចុះតាមដានការថែទាំដំណាំចំណីសត្វរបស់កសិករ ផ្សព្វផ្សាយជំងឺឆ្លងសត្វ វិធាន ការការពារ។

- ការងារនីតិកម្មនិងវិវាទ៖
 - កំពុងរៀបចំសេចក្តីព្រាងប្រកាសស្តីពី នីតិវិធីនៃការចេញលិខិតអនុញ្ញាត និងបទដ្ឋានបច្ចេកទេសនៃការនាំចូល នាំចេញ ឆ្លងកាត់ ផលិតលាយផ្សំ វេចខ្ចប់ជាថ្មី ធ្វើសន្និធិ ផ្គត់ផ្គង់ចែកចាយ លក់ដុលកំរាយ និងការដឹកជញ្ជូនបសុឱសថ
 - រៀបចំសេចក្តីព្រាងស្តីពីវិធាន នីតិវិធីចុះបញ្ជីចំណីសត្វ និងបសុឱសថ ព្រមទាំងកិច្ចការសម្រួលពាណិជ្ជកម្ម ដល់វិស័យឯកជន។

៥.៣ ការងារស្រាវជ្រាវ

• ការងារស្រាវជ្រាវបណ្តុះបណ្តាល៖ ក្នុងគោលបំណងត្រួតពិនិត្យ និងទប់ស្កាត់ការឆ្លងរាលដាលជំងឺឆ្លងសត្វបាន ទាន់ពេលវេលា អង្គភាពជំនាញតែងតែបានយកចិត្តទុកដាក់តាមដានស្រាវជ្រាវជំងឺសត្វតាមរយៈការចុះអង្កេតតាមដាននិង យកវត្ថុវិភាគនៅតាមកន្លែងដែលមានសត្វឈឺនិងងាប់ ឬនៅតាមសត្វឃាតដ្ឋានសរុបចំនួន ១ ២៣០វត្ថុវិភាគ ដើម្បីធ្វើការ វិភាគរកប្រភេទមេរោគបង្កជំងឺ ជាពិសេសមេរោគជំងឺផ្តាសាយបក្សី។

• ការងារស្រាវជ្រាវផលិតកម្ម៖ បច្ចុប្បន្ននេះនៅស្ថានីយពិសោធន៍ពូជគោភ្នំតាម៉ៅមានគោសរុបចំនួន ១០២ក្បាល ក្នុងនោះគោប្រាំម៉ាន់កាត់ ៣១ក្បាល កូនគោបៅដោះ ៣៥ក្បាល គោកំផែងសែន ៣៦ក្បាល។ ដោយឡែក នៅស្ថានីយ ពិសោធន៍ពូជជ្រូកកម្ពុជា-ចិនមានជ្រូកសរុប ២១៣ក្បាល។

៦ ផ្នែកវិទ្យាស្ថានស្រាវជ្រាវ និងអភិវឌ្ឍន៍កសិកម្មកម្ពុជា

- បានចូលរួមកម្មវិធីការពារសារណាបញ្ចប់ការសិក្សាថ្នាក់បណ្ឌិតរបស់និស្សិតកម្ពុជានៅសាកលវិទ្យាល័យ LIEGE ប្រទេសបែលហ្ស៊ិក
- បានផ្តល់បទសម្ភាសន៍ក្នុងកម្មវិធីព័ត៌មាន ក្រោមប្រធានបទស្តីពីទំនើបកម្មលើវិស័យកសិកម្ម
- បានចុះត្រួតពិនិត្យការងារពិសោធន៍នៅខេត្តព្រះវិហារ និងខេត្តសៀមរាប
- បានចុះសិក្សាកំណត់ប្រភេទដី និងជ្រើសរើសទីកន្លែងពិសោធន៍នៅខេត្តព្រៃវែង
- បានចុះតាមដាននិងប្រមូលទិន្នន័យពិសោធន៍នៅខេត្តតាកែវ និងខេត្តកំពត
- បានចុះរៀបចំ និងដាំពិសោធន៍ដំណាំពោត នៅខេត្តកំពត និងខេត្តសៀមរាប
- បានចុះជ្រើសរើសទីតាំងពិសោធន៍ និងចែកសម្ភារពិសោធន៍នៅខេត្តកំពត
- បានចុះដាំដុះសណ្តែកបាយក្រោយប្រមូលផលស្រូវវស្សានៅខេត្តតាកែវ និងខេត្តកំពត
- បានចុះពិនិត្យការងារកសិកម្មរដូវប្រាំងនៅខេត្តកំពង់ចាម
- បានចុះពិនិត្យការងារនៅស្ថានីយស្រាវជ្រាវនិងអភិវឌ្ឍន៍កសិកម្មកោះកេរ្តិ៍ និងប្រមូលសំណាកធនធានពន្ធនៅខេត្ត ព្រះវិហារ។

៧ ផ្នែកនីតិកម្មកសិកម្ម

៧.១ ការងារលើកកម្ពស់សមត្ថភាពកសិកម្ម

- ផ្តល់វិញ្ញាបនបត្របញ្ជាក់បញ្ជីកសិករកសិកម្មបានចំនួន ១៦ក្រុមហ៊ុន សរុបចំនួន ២១៩មុខ
- ផ្តល់លិខិតអនុញ្ញាតនាំចូលសម្ភារកសិកម្មចំនួន ១៣ក្រុមហ៊ុន
- ចេញវិញ្ញាបនបត្របញ្ជាក់ការចុះបញ្ជីឃ្លាំងសន្និធិថ្នាំកសិកម្ម និងជីកសិកម្មចំនួន ២ក្រុមហ៊ុន

- ចេញលិខិតអនុញ្ញាតផ្គត់ផ្គង់ចែកចាយថ្នាំកសិកម្ម និងជីកសិកម្មចំនួន ៤ក្រុមហ៊ុន
- ចេញលិខិតអនុញ្ញាតប្រតិបត្តិការលាយផ្សំ ឬវេចខ្ចប់ជាថ្មីថ្នាំកសិកម្ម និងជីកសិកម្មចំនួន ១ក្រុមហ៊ុន។

៧.២ ការងារបង្កើតសេវា

ធ្វើវិភាគរកសារធាតុបន្ទាប់បន្សំ និងលោហៈចូរនៅក្នុងសមាសភាពផ្សំនៃជីកសិកម្មដែលស្នើសុំវិភាគចំនួន ១១ក្រុមហ៊ុន សរុបចំនួន ៧៦សំណាក។

៧.៣ ការងារបណ្តុះបណ្តាល អប់រំ និងលើកកម្ពស់ការយល់ដឹង

- បានរៀបចំសិក្ខាសាលាផ្សព្វផ្សាយលើកកម្ពស់ការយល់ដឹងស្តីពី បទដ្ឋានគតិយុត្ត នីតិវិធី និងវិធានបច្ចេកទេស ក្នុងការគ្រប់គ្រង និងការធ្វើអាជីវកម្មសម្ភារកសិកម្ម។

៧.៤ ការងារអនុវត្តច្បាប់

- បានចុះត្រួតពិនិត្យ និងបង្ក្រាបបទល្មើសតាមរាជធានី-ខេត្តគោលដៅ និងពិន័យអន្តរការណ៍ចំនួន ៣ករណី មានក្រុមហ៊ុនចំនួន២១ ស្នើនឹងទឹកប្រាក់ចំនួន ២ ២០០ ០០០រៀល។

៨ ផ្នែករដ្ឋបាល

- ក្នុងខែមករា ឆ្នាំ២០១៩នេះ បានទទួលលិខិតសរុបចំនួន ៩០១ច្បាប់ ក្នុងនោះពីក្រសួង-ស្ថាប័ននានាចំនួន ៣៩៩ ច្បាប់ ទទួលពីអង្គភាពក្រោមឱវាទចំនួន ៣៣២ច្បាប់ ទទួលពីរាជធានី-ខេត្តចំនួន ១៧០ច្បាប់ និងបានចាត់ចែងរៀបចំលិខិត ឆ្លើយតបបន្តតាមចរន្តការងាររដ្ឋបាល

- បានបញ្ជូនឯកសារនិងលិខិតទៅក្រសួង-ស្ថាប័នផ្សេងៗ អង្គភាពក្រោមឱវាទ និងរាជធានី-ខេត្តចំនួន ១ ១៣៥ច្បាប់ ចេញប្រកាស សេចក្តីសម្រេច និងសារាចរចំនួន ៨៧ច្បាប់ និងចម្លងផ្សព្វផ្សាយចែកទៅអង្គភាពក្រោមឱវាទបានចំនួន ២១ច្បាប់

- បានបូកសរុបរបាយការណ៍របស់ក្រសួងប្រចាំខែ ត្រីមាស ឆមាស និងប្រចាំឆ្នាំ
- ថ្នាក់ដឹកនាំនាយកដ្ឋានកិច្ចការរដ្ឋបាលបានសម្របសម្រួលចាត់ចែងក្នុងពិធីផ្សេងៗ និងបានចូលរួមរាល់កិច្ចប្រជុំ ដើម្បីក្តាប់ឱ្យបានរាល់ការងារពាក់ព័ន្ធរបស់ក្រសួងកសិកម្ម រុក្ខាប្រមាញ់ និងនេសាទ
- សម្របសម្រួលក្នុងការរៀបចំចាត់ចែងកិច្ចការរដ្ឋបាលទូទៅ ពិធីការក្នុងការទទួលគណៈប្រតិភូជាតិ-អន្តរជាតិ ការ រៀបចំកិច្ចប្រជុំនិងពិធីបុណ្យផ្សេងៗ ការងារសន្តិសុខសណ្តាប់ធ្នាប់រួមរបស់ក្រសួងបានល្អ ព្រមទាំងចាត់ចែងលិខិតអញ្ជើញ ផ្សេងៗតាម Telegram ផ្សព្វផ្សាយព័ត៌មានផ្សេងៗ តាមរយៈគេហទំព័រ៖ www.maff.gov.kh, Facebook MAFF: ក្រសួង កសិកម្ម រុក្ខាប្រមាញ់ និងនេសាទ (មជ្ឈមណ្ឌលព័ត៌មាន និងឯកសារកសិកម្ម)។

៩ ផ្នែកបុគ្គលិកនិងអភិវឌ្ឍន៍ធនធានមនុស្ស

- ក្របខ័ណ្ឌមន្ត្រីរាជការសរុបទូទាំងប្រទេសមានចំនួន ៦ ៧៤២នាក់ ក្នុងនោះស្រីចំនួន ១ ៥៨៧នាក់ ស្មើនឹង ២៣,៤៨% រួមមាន៖
 - + អង្គភាពថ្នាក់កណ្តាលចំនួន ២ ៩០០នាក់ ក្នុងនោះស្រីចំនួន ៨១៦នាក់ ស្មើនឹង ២៨%
 - + អង្គភាពថ្នាក់រាជធានី-ខេត្តចំនួន ៣ ៨៤២នាក់ ក្នុងនោះស្រីចំនួន ៧៧១នាក់ ស្មើនឹង ២០%
- បានចេញប្រកាសផ្ទេរចេញ-ចូលផ្ទៃក្នុងក្រសួងចំនួន ២នាក់
- បានចេញលិខិតអនុញ្ញាតច្បាប់ឈប់សម្រាកសរុបចំនួន ១១នាក់ ស្រី៤នាក់ ក្នុងនោះច្បាប់ឈប់សម្រាក ប្រចាំឆ្នាំចំនួន ៦នាក់ ច្បាប់ឈប់សម្រាកព្យាបាលជំងឺចំនួន ១នាក់ និងច្បាប់សម្រាកមាតុភាពចំនួន ៤នាក់
- បានចេញប្រកាសលុបឈ្មោះមន្ត្រីចេញពីក្របខ័ណ្ឌចំនួន ៤នាក់ ក្នុងនោះមរណភាពចំនួន ១នាក់ និងសុំលា ឈប់ពីការងារចំនួន ៣នាក់។

១០ មជ្ឈមណ្ឌលព័ត៌មាន និងឯកសារកសិកម្ម

- ធ្វើការតាមដាន និងតំហែទាំគេហទំព័ររបស់ក្រសួង និងមន្ទីរកសិកម្ម រុក្ខាប្រមាញ់ និងនេសាទរាជធានី-ខេត្តឲ្យ ដំណើរការរលូនជាប្រចាំ និងកម្មវិធីទូរស័ព្ទឆ្លាតវៃរបស់ក្រសួងកសិកម្ម រុក្ខាប្រមាញ់ និងនេសាទ (Mobile App) កំពុង បញ្ចូលព័ត៌មាន ដើម្បីប្រកាសដាក់ឲ្យប្រើប្រាស់ក្នុងឆ្នាំ២០១៩ ខាងមុខ
- សកម្មភាពការងារក្នុងប្រព័ន្ធព័ត៌មានភូមិសាស្ត្រកសិកម្ម បន្ថែមប្រអប់ស្វែងរក ដើម្បីផ្តល់ភាពងាយស្រួលអ្នក គ្រប់គ្រងប្រព័ន្ធធ្វើការស្វែងរកទិន្នន័យ និងរបៀបនៃការលោតឡើងបង្ហាញព័ត៌មានទិន្នន័យកសិកម្មដោយយើងអាចធ្វើការ បង្ហាញទិន្នន័យដំណាក់កាលកសិកម្មរបស់ដំណាំបានច្រើនប្រភេទ
- រៀបចំសិក្ខាសាលាចំនួន០១វគ្គ ស្តីពីបច្ចេកវិទ្យាព័ត៌មានផ្សារភ្ជាប់នឹងវិស័យកសិកម្ម

- ដាក់ឲ្យដំណើរការទំព័របណ្ណាល័យកសិកម្មអេឡិចត្រូនិក ដែលមានភាពទាក់ទាញ និងសម្បូរដោយឯកសារបច្ចេកទេសកសិកម្ម ដើម្បីបម្រើផលប្រយោជន៍លើការសិក្សាស្រាវជ្រាវដល់មន្ត្រីរាជការ សាធារណជនទូទៅ សិស្ស និស្សិត
- ជំរុញការផ្សព្វផ្សាយឯកសារកសិកម្មឲ្យបានទូលំទូលាយលើបណ្តាញផ្សព្វផ្សាយសង្គម (ហ្វេសប៊ុក) និងគេហទំព័ររបស់ក្រសួងកសិកម្ម រុក្ខាប្រមាញ់ និងនេសាទ និងជាពិសេសបណ្ណាល័យកសិកម្ម ដែលជាប្រភេទវីដេអូបច្ចេកទេស និងប្រភេទអត្ថបទបច្ចេកទេសកសិកម្ម។

១១ ផ្នែកសហប្រតិបត្តិការអន្តរជាតិ

- បានសម្របសម្រួលធ្វើលិខិតស្នើសុំការចុះអនុស្សរណៈយោគយល់រវាងរដ្ឋបាលព្រៃឈើជាមួយអង្គការ ITTO និងអង្គការ CITES ព្រមទាំងការចុះអនុស្សរណៈយោគយល់រវាងរាជរដ្ឋាភិបាលកម្ពុជាជាមួយអង្គការ HEKS
- បានធ្វើលិខិតទៅក្រសួងសេដ្ឋកិច្ច និងហិរញ្ញវត្ថុសុំការគាំទ្រហិរញ្ញវត្ថុដើម្បីកិច្ចសហប្រតិបត្តិការវិស័យកសិកម្មរវាងកម្ពុជា-ម៉ូរីស
- បានធ្វើលិខិតទៅក្រសួងការបរទេស និងសហប្រតិបត្តិការអន្តរជាតិ ១.សុំផ្តល់កិច្ចអនុរាជការជូនឯកឧត្តមរដ្ឋមន្ត្រី និងគណៈប្រតិភូចូលរួមទស្សនកិច្ចនៅទីស្នាក់ការកណ្តាលវិទ្យាស្ថានស្រាវជ្រាវស្រូវអន្តរជាតិនៅប្រទេសហ្វីលីពីន ២.សេចក្តីព្រាងកំណត់ហេតុកិច្ចប្រជុំគណៈកម្មការចម្រុះកម្ពុជា-កូរ៉េលើកទី៤ និង ៣.ករណីផ្តល់របាយការណ៍វឌ្ឍនភាពការអនុវត្តកំណត់ហេតុកិច្ចប្រជុំគណៈកម្មការចម្រុះសម្រាប់កិច្ចសហប្រតិបត្តិការទេសាភិបាលរវាងកម្ពុជា-មីយ៉ាន់ម៉ាលើកទី១
- បានសម្របសម្រួលរៀបចំកិច្ចប្រជុំរួមនាយកដ្ឋានជំនាញពាក់ព័ន្ធដើម្បីពិនិត្យ និងផ្តល់ធាតុចូលលើឯកសារយុទ្ធសាស្ត្រសមាហរណកម្មពាណិជ្ជកម្មកម្ពុជាពាក់ព័ន្ធនឹងភារកិច្ច និងការចូលរួមផ្នែកកសិកម្ម។

១២ ផ្នែកគណនេយ្យ ហិរញ្ញវត្ថុ

- ការងារហិរញ្ញកិច្ចបានពិនិត្យចំណាយថវិការបស់អង្គភាពយ៉ាងយកចិត្តទុកដាក់បំផុតលើ សំណើសុំធានាចំណាយចំនួន ១១ ២០៦ ៤៧៦ ៩៦០រៀល ស្មើនឹង៧% បានធានាចំណាយចំនួន ៨ ៦៧៤ ៧១៧ ៣២០រៀល ស្មើនឹង៦% សំណើសុំអាណត្តិកិច្ចចំនួន ៨ ៦៧៤ ៧១៧ ៣២០រៀល ស្មើនឹង៧៧% នៃទឹកប្រាក់សំណើសុំធានាចំណាយ ច្បាប់ហិរញ្ញវត្ថុឆ្នាំ២០១៩ចំនួន ១៥៥ ៣២៥ ០០០ ០០០រៀល
- បានចូលរួមសិក្ខាសាលាបណ្តុះបណ្តាលស្តីពី ការបញ្ចូលការប្រែប្រួលអាកាសធាតុក្នុងការវិភាគផ្នែកសេដ្ឋកិច្ចនៃគម្រោងបន្ទាប់
- បានធ្វើសំណើសុំបច្ចុប្បន្នភាព និងបន្ថែមលេខកូដចំណូលថ្លៃសម្បទានដីសេដ្ឋកិច្ចសម្រាប់ប្រើប្រាស់ក្នុងប្រព័ន្ធបច្ចេកវិទ្យាព័ត៌មានគ្រប់គ្រងចំណូលមិនមែនសារពើពន្ធ
- បានធ្វើសំណើសុំថវិកាចំនួន ៤ ៦៩២,៨០ដុល្លារអាមេរិក ដើម្បីបង្វែរចូលគណនីស្ថានីយកសិកម្មទូលំទូលាយផលិតពូជស្រូវខេត្តពោធិ៍សាត់នៃគម្រោង RIAP/IMF លើកទី៣
- បានទទួលបង្កាន់ដៃបង់ប្រាក់ថ្លៃសម្បទានដីសេដ្ឋកិច្ចចំនួន ៣ក្រុមហ៊ុន
- បានចូលរួមពិនិត្យវាយតម្លៃ និងរៀបចំបែបបទប្រគល់-ទទួលទ្រព្យសម្បត្តិដែលជាអំណោយរបស់គម្រោងលើកកម្ពស់ជីវភាពតាមជនបទគាំទ្រថវិកាមូលនិធិអភិវឌ្ឍន៍វិស័យ IFAD និងថវិកាបដិភាគពីរាជរដ្ឋាភិបាលជូនមន្ទីរកសិកម្ម រុក្ខាប្រមាញ់ និងនេសាទខេត្តរតនគិរី
- បានពិនិត្យទ្រព្យសម្បត្តិរដ្ឋកើនឡើង ថយចុះប្រចាំឆ្នាំ២០១៩ របស់មន្ទីរកសិកម្ម រុក្ខាប្រមាញ់ និងនេសាទខេត្តកំពង់ស្ពឺ តាកែវ កំពត ព្រះសីហនុ ស្វាយរៀង និងខេត្តកែប។

១៣ ការងារអប់រំ បណ្តុះបណ្តាលកសិកម្ម

១៣.១ សាកលវិទ្យាល័យភូមិន្ទកសិកម្ម

- និស្សិតដែលកំពុងសិក្សាក្នុងឆ្នាំសិក្សា២០១៨-២០១៩ សរុបមានចំនួន ៣ ០៥២នាក់ ចែកចេញជា ១០មហាវិទ្យាល័យគឺ៖ មហាវិទ្យាល័យវិទ្យាសាស្ត្រកសិកម្ម វិទ្យាសាស្ត្រកៅស៊ូ វិទ្យាសាស្ត្រសត្វ វេជ្ជសាស្ត្រសត្វ វិទ្យាសាស្ត្រព្រៃឈើ វិទ្យាសាស្ត្រជលផល វិស្វកម្មកសិកម្ម កសិ-ឧស្សាហកម្ម សេដ្ឋកិច្ចកសិកម្មនិងអភិវឌ្ឍន៍ជនបទ និងមហាវិទ្យាល័យរៀបចំដែនដីនិងរដ្ឋបាលដីធ្លី ដែលសិក្សាតាមកម្មវិធីថ្នាក់បរិញ្ញាបត្ររង និងថ្នាក់បរិញ្ញាបត្រវិទ្យាសាស្ត្រ និងសាលាក្រោយឧត្តមសម្រាប់ការបណ្តុះបណ្តាលលើកម្មវិធីបរិញ្ញាបត្រជាន់ខ្ពស់ និងថ្នាក់បណ្ឌិត
- គ្រប់មហាវិទ្យាល័យបានប្រឹងប្រែងប្រញាប់បញ្ចប់កម្មវិធីសិក្សាឆមាសទី១ និងចាប់ផ្តើមប្រឡងឆមាសទី១នៅដើមខែកុម្ភៈ
- បានដឹកនាំនិស្សិតចុះកម្មសិក្សានៅខេត្តមណ្ឌលគិរី និងខេត្តកំពង់ស្ពឺ
- បានសហការជាមួយមន្ទីរកសិកម្ម រុក្ខាប្រមាញ់ និងនេសាទខេត្តមណ្ឌលគិរី ប្រារព្ធពិធីប្រមូលផលដំណាំដំឡូង



បារាំង ដែលសាលាបានដាំពិសោធន៍ក្នុងឆ្នាំទី៣ក្រោមគម្រោង KOPIA ប្រទេសកូរ៉េ នៅខេត្តមណ្ឌលគិរី

- បានទទួលជំនួយជាឧបករណ៍ សម្ភារមន្ទីរពេទ្យសត្វមួយចំនួនពីសាកលវិទ្យាល័យ KUNKUK ប្រទេសកូរ៉េ និងឧបករណ៍ប្រើប្រាស់ ត្រាក់ទ័រធុនតូចចំនួន១គ្រឿងពីសហរដ្ឋអាមេរិកតាមគម្រោង ASMC

- បានចុះអនុស្សរណៈយោគយល់ជាមួយក្រុមហ៊ុនជប៉ុន D-Standards ដើម្បីបើកច្រកថ្មីផ្តល់ឱកាសដល់និស្សិត ទៅសិក្សានៅប្រទេសជប៉ុនរយៈពេលពី៣ ទៅ៩ខែ។

១៣.២ សាលាជាតិកសិកម្មព្រៃកង្កែប

- និស្សិតដែលកំពុងសិក្សាសម្រាប់ឆ្នាំសិក្សា២០១៨-២០១៩ សរុបចំនួន ៩២០នាក់ (ស្រី៣២៩នាក់) លើជំនាញ៖ កសិកម្ម ជលផល ព្រៃឈើ វិទ្យាសាស្ត្រនិងវេជ្ជសាស្ត្រសត្វ សាកលវិទ្យាល័យ ផ្សព្វផ្សាយនិងអភិវឌ្ឍន៍ជនបទ សេដ្ឋកិច្ចនិង គ្រប់គ្រងកសិកម្ម កសិ-ឧស្សាហកម្ម និងសុរិយោដី

- បានចូលរួមសិក្ខាសាលាចែករំលែកចំណេះដឹងស្តីពីការប្រែប្រួលអាកាសធាតុ ក្រោមប្រធានបទការពង្រឹងភាព ធន់នឹងអាកាសធាតុនៅសមាគមន៍មូលដ្ឋាននៅប្រទេសកម្ពុជា

- បន្តសហការជាមួយក្រុមហ៊ុនកូរ៉េ Vitrisyste ជំរុញការស្រាវជ្រាវផ្នែកបណ្តុះជាលិកា

- បន្តសហការជាមួយក្រុមហ៊ុនចិន ពិសោធន៍លើការចិញ្ចឹមត្រីបបែលក្បាលកង្កែប

- បានសហការជាមួយ Cambodia-Japan Research Center for Agriculture របស់ក្រុមហ៊ុនជប៉ុនចំនួន៣ មកធ្វើបទបង្ហាញដល់និស្សិតស្តីពីដំណាំចេក។

១៣.៣ សាលាជាតិកសិកម្មកំពង់ចាម

- និស្សិតដែលកំពុងសិក្សាក្នុងឆ្នាំ២០១៨-២០១៩ សរុបមានចំនួន ៦៥៩នាក់ (ស្រី២៩៦នាក់) លើជំនាញវិទ្យា សាស្ត្រកសិកម្ម វិទ្យាសាស្ត្រនិងវេជ្ជសាស្ត្រសត្វ វិទ្យាសាស្ត្រជលផល ដំណាំកៅស៊ូ សេដ្ឋកិច្ចកសិកម្មនិងអភិវឌ្ឍន៍ជនបទ

- បានរៀបចំពិសោធន៍ជីសរីរាង្គលើការលូតលាស់ដំណាំបន្លែស្ពៃក្រញាញ់

- បានរៀបចំសាកល្បងផលិតមេជី Lacto Bacellus និងពិសោធន៍តទ្ធិពលមេជីលើការលូតលាស់ដំណាំស្ពៃក្រញាញ់ និងស្រូវនៅខេត្តកំពង់ចាម

- រៀបចំពិសោធន៍ដំណាំលើទឹកដោយប្រើប្រាស់ទឹកលើអាងចិញ្ចឹមត្រីក្នុងកន្លែងពិសោធន៍ជលផលរបស់សាលា

- បានពិសោធន៍ប្រៀបធៀបការបំផ្លាញរបស់កត្តាចង្រៃលើដំណាំខាត់ណាផ្កា

- បានធ្វើការបង្កាត់ពូជកង្កែប និងត្រីទីឡាញ់ក្រហម

- បន្តការងារមន្ទីរពិសោធន៍ចិញ្ចឹម និងភ្ជាស់ដង្កូវនាងព្រៃ

- បានសហការជាមួយលោកសាស្ត្រាចារ្យមកពីសាកលវិទ្យាល័យជាតិកាង រ៉ុន ចុះធ្វើការស្រាវជ្រាវប្រភេទរុក្ខជាតិ នៅកម្ពុជា និងចម្រាញ់ប្រេងរុក្ខជាតិចេញពីម្រេចបង្កើតបានជាទឹកអប់

- បានចែកក្រុមនិស្សិត និងគ្រូជា៣ក្រុមធ្វើការស្រាវជ្រាវពីការកែច្នៃកសិផល (ស្វាយចន្ទី ដំឡូងមី និងដូង) សម្រាប់ ចូលរួមប្រកួតប្រជែងពានរង្វាន់ភ្នាក់ងារស្រែកស្រែកនៃគម្រោងមូលនិធិគីណាល់។

III-សេចក្តីសន្និដ្ឋាន និងវាយតម្លៃ

មកទល់ពេលនេះ ការងារបង្កបង្កើនផលស្រូវរដូវប្រាំងនៅទូទាំងប្រទេសសម្រេចបានចំនួន ៥៧៦ ៩០៨ហិកតា ស្មើនឹង១២៨,៩២% នៃផែនការ ៤៤៧ ៥០០ហិកតា។ ការងារប្រមូលផលស្រូវរដូវប្រាំងសម្រេចបានចំនួន ១៤៣ ៣៦១ហិកតា ដោយទទួលបានបរិមាណផលសរុបចំនួន ៦៣៥ ២៣៣តោន លើសឆ្នាំមុនចំនួន ៣៥៤ ៦៤៤តោន និង ទិន្នផលគិតជា មធ្យម ៤,៤៣១តោន/ហិកតា។ ក្រសួងក៏បានជំរុញដល់គ្រប់អង្គភាពជំនាញទាំងអស់ ជាពិសេសមន្ទីរកសិកម្ម រុក្ខាប្រមាញ់ និងនេសាទរាជធានី-ខេត្ត ឱ្យយកចិត្តទុកដាក់គិតគូរទៅលើយន្តការ និងបទដ្ឋានបច្ចេកទេសគន្លឹះសំខាន់ៗតាមការចាំបាច់ និងសហការចុះអន្តរាគមន៍ទាន់ពេលវេលាក្នុងការតាមដានវាយតម្លៃអំពីការប៉ះពាល់ និងខូចខាតដោយគ្រោះធម្មជាតិ ការ រាតត្បាតដោយសត្វល្អិតចង្រៃ ការកើតជំងឺផ្សេងៗលើដំណាំកសិកម្ម ជំងឺឆ្លងសត្វ និងការត្រៀមលក្ខណៈនៅពេលកសិករ ទទួលរងនូវផលប៉ះពាល់ផ្សេងៗដោយថាហេតុ។ ក្រសួងបានសហការជាមួយស្ថាប័នពាក់ព័ន្ធ មន្ទីរកសិកម្ម រុក្ខាប្រមាញ់ និង នេសាទរាជធានី-ខេត្ត ដើម្បីមានវិធានការដោះស្រាយឱ្យទាន់រដូវកាលចំពោះការធ្លាក់ចុះតម្លៃស្រូវក៏ដូចជាដំណាំផ្សេងៗទៀត របស់បងប្អូនប្រជាកសិករ និងចេញសេចក្តីណែនាំការការពារក្លើងឆេះព្រៃ ព្រមទាំងការស្តុកទឹកទុក។

អង្គភាពជំនាញនៅតែខិតខំបន្តពង្រឹងការអនុវត្តច្បាប់ ការកសាងច្បាប់ និងលិខិតបទដ្ឋានគតិយុត្តផ្សេងៗតាមការ ចាំបាច់យ៉ាងយកចិត្តទុកដាក់ ដូចជាការជំរុញឱ្យចុះត្រួតពិនិត្យនិងចាត់វិធានការជាក់ស្តែង ដើម្បីលុបបំបាត់បទល្មើសចលនា សត្វ បទល្មើសព្រៃឈើ និងផលផលតាមគ្រប់រូបភាព ព្រមទាំងសហការពង្រឹងយន្តការគ្រប់គ្រង ការត្រួតពិនិត្យអនាម័យ និង ភូតាមអនាម័យដោយគិតគូរជាចម្បងទៅលើគុណភាព សុវត្ថិភាព និងសុខុមាលភាពសាធារណៈ។ ជាមួយគ្នានេះ ក្រសួង

ក៏បានបន្តជំរុញឱ្យគណៈកម្មការ និងក្រុមការងារដែលបានរៀបចំរួចហើយដើម្បីចូលរួមដោះស្រាយលើកលែងបញ្ហាប្រឈមទាំងឡាយដែលកើតឡើងនៅតាមអនុវិស័យនីមួយៗ ព្រមទាំងពង្រឹងស្មារតីទទួលខុសត្រូវក្នុងការឆ្លើយតបឲ្យបានទាន់ពេលវេលាលើមូលបញ្ហាទាំងឡាយដែលបានលើកឡើងក្នុងសារព័ត៌មាននិងបណ្តាញសង្គមផ្សេងៗ។ ទន្ទឹមនឹងនេះ ផ្នែកសេវាកម្ម ដំណើរការនៃកំណែទម្រង់ផ្សេងៗតាមអនុវិស័យសំខាន់ៗ ជាអាទិ៍ក្នុងក្របខ័ណ្ឌកំណែទម្រង់ហិរញ្ញវត្ថុសាធារណៈ កំណែទម្រង់វិស័យកសិកម្ម និងវិស័យឧស្សាហកម្ម ការប្រមូលចំណូលបង់ចូលថវិកាជាតិ កិច្ចការសវនកម្ម ការចុះធ្វើអធិការកិច្ចតាមបណ្តាញអង្គភាពក្រោមឱវាទ ការចុះធ្វើអធិការកិច្ចលើការធ្វើអាជីវកម្មសម្ភារកសិកម្ម កិច្ចសហប្រតិបត្តិការអន្តរជាតិ ការរៀបចំវគ្គបណ្តុះបណ្តាល សិក្ខាសាលា រួមទាំងការរៀបចំផែនការយុទ្ធសាស្ត្រ គោលនយោបាយតាមអនុវិស័យសំខាន់ៗ និងការគាំទ្រផ្សេងៗនៅតែបន្តអនុវត្តការកិច្ចរបស់ខ្លួនក្នុងស្មារតីទទួលខុសត្រូវ និងសម្រេចបាននូវលទ្ធផលការងារតាមផ្នែកនីមួយៗបានល្អប្រសើរស្របតាមគោលការណ៍ និងទិសដៅដែលត្រូវអនុវត្តក្នុងផែនការអភិវឌ្ឍន៍វិស័យកសិកម្មក្រោមកិច្ចសហការយ៉ាងជិតស្និទ្ធជាមួយអន្តរស្ថាប័នពាក់ព័ន្ធ និងរដ្ឋបាលថ្នាក់ក្រោមជាតិ។

ជារួម ដោយមានការជួយឧបត្ថម្ភគាំទ្រគ្រប់បែបយ៉ាងពីរាជរដ្ឋាភិបាល ក្រសួង ស្ថាប័នពាក់ព័ន្ធ និងដៃគូអភិវឌ្ឍន៍នានា គួបផ្សំនឹងការខិតខំខ្សោហ៍ព្យាយាម និងការផ្លាស់ប្តូរទម្លាប់របស់ប្រជាកសិករផង បានជំរុញឱ្យដំណើរការផលិតកម្មកសិកម្មទទួលបានជោគជ័យ និងជម្នះដោះស្រាយនូវរាល់ការលំបាកផ្សេងៗប្រកបដោយមោទនភាព ពិតមែនតែនៅមានបញ្ហាប្រឈមខ្លះៗក៏ដោយ។

IV- ទិសដៅអនុវត្តបន្ត

១ ផ្នែកដាំដុះ

- បន្តជំរុញដល់អង្គភាពជំនាញក្រោមឱវាទ និងមន្ទីរកសិកម្ម រុក្ខាប្រមាញ់ និងនេសាទរាជធានី-ខេត្តទាំងអស់ចាត់វិធានការតាមគ្រប់រូបភាពដើម្បីជំរុញការងារបង្កបង្កើនផលស្រូវ និងដំណាំកសិកម្មផ្សេងទៀតតាមរយៈការអនុវត្តបច្ចេកទេសកសិកម្មសមស្របឱ្យបានទាំងបរិមាណនិងគុណភាពតាមផែនការកំណត់ក្នុងឆ្នាំ២០១៨-២០១៩ ជាពិសេសនៅតំបន់ភូមិសាស្ត្រដែលមានប្រភពទឹកស្រោចស្រពគ្រប់គ្រាន់ និងការរក្សាទឹកទុកទៅតាមស្ថានភាពជាក់ស្តែង
- រៀបចំឱ្យមានកិច្ចប្រជុំការងារគ្រឿងយន្តកសិកម្មជាមួយក្រុមហ៊ុនឯកជន និងផ្នែកពាក់ព័ន្ធនានា
- ត្រៀមរៀបចំបង្កើតផែនទីវិភាគអំពីសហគមន៍កសិកម្មទូទាំងប្រទេស
- បន្តរៀបចំផែនការការងារដើម្បីធ្វើចម្ការបង្ហាញលើការគ្រប់គ្រងដីជាតិដីតំបន់ខ្ពង់រាប នៅខេត្តកោះកុង កំពង់ចាម មណ្ឌលគិរី និងខេត្តរតនគិរី សរុបចំនួន ១០ទីតាំង
- បន្តជំរុញ និងបណ្តុះបណ្តាលមន្ត្រីបច្ចេកទេស និងកសិករអំពីបច្ចេកទេសដាំដុះដំណាំឧស្សាហកម្ម និងបន្តការសិក្សាស្រាវជ្រាវបច្ចេកទេសដាំដុះដំណាំឧស្សាហកម្ម ការងារផលិតពូជ និងបន្សុទ្ធពូជនៅកសិដ្ឋាននិងស្ថានីយ
- ត្រៀមលក្ខណៈមានដូចជា៖ ស្រូវពូជ ពូជបន្លែ មធ្យោបាយ និងសម្ភារសម្រាប់អន្តរាគមន៍នៅពេលមានគ្រោះមហន្តរាយជាយថាហេតុ ការទប់ទល់ជំងឺ ឬសត្វល្អិតចង្រៃបំផ្លាញដំណាំផ្សេងៗ ព្រមទាំងបន្តរៀបចំពង្រឹងសហគមន៍កសិកម្ម ការធ្វើផលិតកម្មកសិកម្មតាមកិច្ចសន្យាឆ្ពោះទៅរកការធ្វើកសិ-ពាណិជ្ជកម្មសម្រាប់ការងារបង្កបង្កើនផល និងការរៀបចំកិច្ចប្រជុំគណៈកម្មាធិការសម្របសម្រួលកិច្ចសន្យាផលិតកម្មកសិកម្ម ដើម្បីពិនិត្យអំពីវឌ្ឍនភាព បញ្ហាប្រឈម និងការលើកទិសដៅអនុវត្តបន្ត
- បន្តណែនាំដល់មន្ទីរកសិកម្ម រុក្ខាប្រមាញ់ និងនេសាទរាជធានី-ខេត្តទាំងអស់សហការជាមួយអាជ្ញាធរមូលដ្ឋានចុះធ្វើអន្តរាគមន៍ ដើម្បីស្វែងរកដំណោះស្រាយទប់ស្កាត់ការធ្លាក់ចុះថ្លៃកសិផល និងទីផ្សារកសិផលជាយថាហេតុ
- យកចិត្តទុកដាក់គិតគូរផ្សព្វផ្សាយអំពីការប្រើប្រាស់ដីកសិកម្ម ថ្នាំកសិកម្ម និងសារធាតុគីមីផ្សេងៗទៅលើផលិតផលកសិកម្មដែលនាំឲ្យប៉ះពាល់សុខុមាលភាពសាធារណៈ ការនាំចេញកសិផលទៅក្រៅប្រទេស និងលើកកម្ពស់ផលិតកម្មកសិកម្មសរីរាង្គ
- អង្កេតទូទៅអំពីស្ថានភាពដីគ្រប់ឡូត៍ពិសោធន៍កូនកៅស៊ូ ត្រូតពិនិត្យជំងឺកៅស៊ូ និងបន្តការផ្សព្វផ្សាយបច្ចេកទេសនៅតាមបណ្តាខេត្តដែលមានសក្តានុពលកៅស៊ូ
- ចុះពិនិត្យនៅតាមបណ្តាមន្ទីរពិសោធន៍យថាប្រភេទ និងរោងចក្រកែច្នៃកៅស៊ូ
- បន្តជំរុញឲ្យអង្គភាពជំនាញចុះធ្វើការអប់រំផ្សព្វផ្សាយបច្ចេកទេសដល់កសិករដាំកៅស៊ូឲ្យបានទូលំទូលាយ និងធ្វើការវិភាគសេដ្ឋកិច្ចដូចជាការបញ្ជ្រាបអំពីតម្លៃកៅស៊ូនៅលើទីផ្សារក្នុងកាលៈទេសៈបច្ចុប្បន្ននេះផងដែរ។

២ ផ្នែកផលិតកម្មនិងបសុព្យាបាល

- បន្តចាត់វិធានការដោយសហការជាមួយក្រសួង ស្ថាប័ន និងអាជ្ញាធរមូលដ្ឋាន ដើម្បីចុះពិនិត្យនិងតាមដានលើសភាពការណ៍ជំងឺឆ្លងសត្វផ្សេងៗទៀត ព្រមទាំងចាត់ក្រុមការងារចុះអប់រំ ណែនាំ និងជំរុញអង្គភាពជំនាញក្រោមឱវាទរួមទាំងមន្ទីរកសិកម្ម រុក្ខាប្រមាញ់ និងនេសាទរាជធានី-ខេត្ត ដើម្បីត្រៀម និងចាក់ថ្នាំវ៉ាក់សាំងបង្ការការពារជំងឺសត្វ ការធ្វើអនាម័យសត្វ ការព្យាបាល សង្គ្រោះសត្វ និងវិធានការអន្តរាគមន៍តាមជាក់ស្តែង

- បន្តធ្វើការអប់រំណែនាំដល់ប្រជាពលរដ្ឋសិក្សាឱ្យបង្កើនការថែទាំបន្ថែមទៀត ព្រមទាំងចាត់ក្រុមអន្តរាគមន៍ឱ្យចុះជាប់ជាប្រចាំ ដើម្បីទប់ស្កាត់បទល្មើសចលនាសត្វដោយខុសច្បាប់នៅតាមបណ្តារាជធានី-ខេត្ត ជាពិសេសខេត្តនៅជាប់ព្រំដែន

- បន្តរៀបចំសេចក្តីព្រាងប្រកាសស្តីពី នីតិវិធីនៃការចេញលិខិតអនុញ្ញាត និងបទដ្ឋានបច្ចេកទេសនៃការនាំចូលនាំចេញ ឆ្លងកាត់ ផលិតលាយផ្សំ វេចខ្ចប់ជាថ្មី ធ្វើសន្និធិ ផ្គត់ផ្គង់ចែកចាយ លក់ដុលកំរាយ និងការដឹកជញ្ជូនបសុឱសថ

- បន្តរៀបចំសេចក្តីព្រាងស្តីពីវិធាន នីតិវិធីចុះបញ្ជីចំណីសត្វ និងបសុឱសថ ព្រមទាំងកិច្ចការសម្រួលពាណិជ្ជកម្មដល់វិស័យឯកជន

- ជំរុញការផ្សព្វផ្សាយការបង្កាត់ពូជសត្វតាមលក្ខណៈសិប្បនិម្មិតនិងដំណាំចំណីសត្វនៅទូទាំងប្រទេស ព្រមទាំងជំរុញការស្រាវជ្រាវលើការងារផលិតកម្មសត្វនិងបសុព្យាបាល ក្រោមកិច្ចសហការយ៉ាងជិតស្និទ្ធជាមួយដៃគូអភិវឌ្ឍន៍

- ចុះពិនិត្យអនាម័យសត្វឃាតដ្ឋាន ផ្សព្វផ្សាយអំពីលក្ខណៈនិងសញ្ញាណជំងឺជ្រូកត្រចៀកខៀវ ប៉េស្ត ជំងឺផ្តាសាយបក្សី ជំងឺអាសន្នរោគ និងវិធានការទប់ស្កាត់នៅតាមរាជធានី-ខេត្ត

- បន្តតាមដានស្ថានភាពជំងឺស៊ីណូសជាប្រចាំនៅតាមរាជធានី-ខេត្ត

- ចុះធ្វើអង្កេត តាមដាន ស្រាវជ្រាវ យកវត្ថុវិភាគ និងស្រង់ព័ត៌មានជំងឺឆ្លងសត្វ។

៣ ផ្នែកព្រៃឈើ

- ពង្រឹងការអនុវត្តតួនាទីភារកិច្ចតាមប្រកាសលេខ ៦០២ ប្រក.កសក.ប ចុះថ្ងៃទី០៦ ខែតុលា ឆ្នាំ២០១០ ស្តីពីការរៀបចំ និងការប្រព្រឹត្តទៅរបស់ការិយាល័យ និងអង្គភាពចំណុះនាយកដ្ឋាន វិទ្យាស្ថាន និងឧទ្យានសួនសត្វ និងមជ្ឈមណ្ឌលសង្គ្រោះសត្វព្រៃភ្នំតាម៉ៅ

- ចុះពិនិត្យផ្ទៀងផ្ទាត់លទ្ធផលនៃការបកស្រាយគម្របព្រៃឈើឆ្នាំ២០១៨ ធ្វើបច្ចុប្បន្នភាពផែនការគ្រប់គ្រងព្រៃសហគមន៍ សហការជាមួយអង្គការដៃគូដើម្បីពង្រឹងការរៀបចំ និងអនុវត្តកម្មវិធីសហគមន៍ព្រៃឈើ

- បង្កើនសមត្ថភាពមន្ត្រីរដ្ឋបាលព្រៃឈើមូលដ្ឋានលើប្រព័ន្ធបច្ចេកទេសប្រព័ន្ធកូមីសាស្ត្រ (GIS) និងប្រព័ន្ធកំណត់ទីតាំងលើផែនដី (GPS)

- បន្តសហការជាមួយរដ្ឋបាលព្រៃឈើមូលដ្ឋាន និងអង្គភាពពាក់ព័ន្ធដើម្បីចុះស្រាវជ្រាវ ទប់ស្កាត់ និងបង្ក្រាបបទល្មើសជួញដូរសត្វព្រៃ និងបន្តប្រមូលព័ត៌មាន ជំរុញការចុះបញ្ជីការចិញ្ចឹមសត្វព្រៃជាលក្ខណៈគ្រួសារ សួនសត្វ និងកសិដ្ឋាននៅតាមបណ្តារាជធានី-ខេត្ត

- បន្តសហការជាមួយស្ថាប័ន អង្គភាពពាក់ព័ន្ធ និងដៃគូអភិវឌ្ឍន៍នានាដើម្បីសិក្សាស្រាវជ្រាវ ថែរក្សា និងអភិរក្សសត្វព្រៃ ជីវចម្រុះ និងចុះផ្សព្វផ្សាយការទប់ស្កាត់ការជួញដូរសត្វព្រៃ សារសំខាន់សត្វព្រៃ និងច្បាប់ស្តីពីព្រៃឈើ

- បន្តចុះតាមដានត្រួតពិនិត្យផ្ទៀងផ្ទាត់លើការងារពាក់ព័ន្ធការកាប់រានដីព្រៃឈើ ចូលរួមសហការការងារជាមួយអាជ្ញាធរជាតិដោះស្រាយទំនាស់ដីធ្លី និងផ្ទៀងផ្ទាត់សំណុំរឿងបទល្មើសព្រៃឈើ សត្វព្រៃ កាប់រានដីព្រៃ និងវត្ថុតាងនៃបទល្មើសព្រៃឈើ

- ចុះសិក្សាទីតាំងត្រៀមសម្រាប់ប្រារព្ធពិធីរុក្ខាទិវាថ្នាក់ជាតិឆ្នាំ២០១៩ និងបន្តជំរុញការងារបណ្តុះកូនឈើសម្រាប់ចែកចាយដល់កសិករដាំអាស្រ័យផល និងចុះសិក្សាទីតាំងសម្រាប់បង្កើតជាស្ថានីយ និងចុះបញ្ជីដីស្ថានីយ ផ្សព្វផ្សាយនិងស្តារព្រៃឈើ

- បន្តការងារស្រាវជ្រាវក្រពើភ្នំ និងបង្រៀនប្រជាសហគមន៍ពីបច្ចេកទេសកសិកម្ម និងការចិញ្ចឹមសត្វ

- បន្តលើកផែនការយុទ្ធសាស្ត្រក្នុងការគ្រប់គ្រង និងអភិវឌ្ឍន៍ឧស្សាហកម្មព្រៃឈើ និងការប្រើប្រាស់ផល អនុផលព្រៃឈើប្រចាំឆ្នាំ និង៥ឆ្នាំ

- សម្របសម្រួល និងបង្កើនកិច្ចសហប្រតិបត្តិការអន្តរជាតិជាមួយដៃគូអភិវឌ្ឍន៍ និងអាស៊ាន និងអង្គការពាណិជ្ជកម្មពិភពលោកតាមដានការអនុវត្តកិច្ចព្រមព្រៀងអនុស្សរណៈ អនុសញ្ញាជាតិដែលពាក់ព័ន្ធវិស័យព្រៃឈើ



- ពង្រឹងកិច្ចសហការជាប់ជាប្រចាំជាមួយអាជ្ញាធរដែនដី គណៈបញ្ជាការឯកភាពរដ្ឋបាលរាជធានី ខេត្ត ក្រុង ស្រុក ខណ្ឌ ដើម្បីទប់ស្កាត់និងបង្ក្រាបបទល្មើសព្រៃឈើ ព្រមទាំងការចាត់វិធានការទប់ស្កាត់ភ្លើងឆេះព្រៃផងដែរ
- ពង្រឹងការអនុវត្តច្បាប់ស្តីពីព្រៃឈើនិងបទបញ្ជាលេខ០១ និង០២ របស់រាជរដ្ឋាភិបាល និងចូលរួមអនុវត្តសេចក្តីសម្រេចរបស់រាជរដ្ឋាភិបាលក្នុងការទប់ស្កាត់និងបង្ក្រាបបទល្មើសព្រៃឈើប្រកបដោយប្រសិទ្ធភាព។

៤ ផ្នែកជលផល

- បន្តការផ្សព្វផ្សាយច្បាប់ស្តីពីជលផល និងលិខិតបទដ្ឋានគតិយុត្តពាក់ព័ន្ធអនុសាសន៍លក់លក់របស់ **សម្តេចអគ្គមហាសេនាបតីតេជោ ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា
- ពង្រឹងកិច្ចសហការជាប់ជាប្រចាំជាមួយអាជ្ញាធរដែនដី គណៈបញ្ជាការឯកភាពរដ្ឋបាលរាជធានី ខេត្ត ក្រុង ស្រុក ខណ្ឌ ដើម្បីទប់ស្កាត់និងបង្ក្រាបបទល្មើសជលផល ជាពិសេសការយកចិត្តទុកដាក់អនុវត្តឱ្យបានហ្មត់ចត់នូវសេចក្តីសម្រេចលេខ១២៨ សសរ ចុះថ្ងៃទី១៣ ខែធ្នូ ឆ្នាំ២០១៦ របស់រាជរដ្ឋាភិបាលស្តីពីការបង្កើតគណៈកម្មការអន្តរក្រសួងដើម្បីទប់ស្កាត់និងបង្ក្រាបបទល្មើសនេសាទនៅបឹងទន្លេសាប
- ជំរុញសង្កាត់ ផ្នែក ខណ្ឌរដ្ឋបាលជលផល និងអធិការដ្ឋានរដ្ឋបាលជលផល បន្តពង្រឹងការអនុវត្តច្បាប់ស្តីពីជលផលឱ្យបានតឹងរឹងបំផុត
- បន្តពង្រឹងសមត្ថភាពសហគមន៍នេសាទ ដើម្បីលើកកម្ពស់ការទទួលខុសត្រូវ និងភាពជាម្ចាស់លើការគ្រប់គ្រងធនធានជលផលក្នុងកន្លែងនេសាទរបស់ខ្លួនដោយអនុវត្តយន្តការ “សហគមន៍នេសាទគ្មានបទល្មើសជលផល”
- ជំរុញការអនុវត្តផែនការសកម្មភាពឆ្នាំ២០១៩ ដើម្បីបង្កើនផលនេសាទទឹកសាប (នេសាទដោយត្រី នេសាទគ្រួសារក្នុងដែននេសាទ នេសាទគ្រួសារក្នុងវាលស្រែ) អាជីវកម្មនេសាទសមុទ្រ វារីវប្បកម្ម (ការចិញ្ចឹមត្រី កង្កែប បង្កា ក្តាម ការចិញ្ចឹមក្រពើ ការផលិតកូនត្រីពូជ) ការគ្រប់គ្រងលើការចិញ្ចឹមត្រីវស់ ត្រីឆ្កែឱ្យបានសមស្របតាមវិធានបច្ចេកទេសការកែច្នៃផលនេសាទ (ទឹកសាប ទឹកប្រៃ និងការផលិតទឹកត្រី) ការនាំចេញផលនេសាទ និងការបង្កើនផលចំណូលថវិកាជាតិ។

៥ ផ្នែកពាក់ព័ន្ធផ្សេងៗ

- បន្តចុះទប់ស្កាត់បទល្មើសផ្សេងៗពាក់ព័ន្ធការអនុវត្តច្បាប់ ស្តីពីការគ្រប់គ្រងថ្នាំកសិកម្មនិងជីកសិកម្មនៅតាមរាជធានី-ខេត្ត។ ជំរុញអនុវត្តកម្មវិធីផ្សព្វផ្សាយ ការយល់ដឹងពាក់ព័ន្ធនឹងការគ្រប់គ្រងការធ្វើអាជីវកម្ម ការកាន់កាប់ ប្រើប្រាស់សម្ភារកសិកម្មឱ្យបានកាន់តែទូលំទូលាយដល់មន្ត្រី អាជីវករ និងអ្នកប្រើប្រាស់សម្ភារកសិកម្ម ដើម្បីសុខុមាលភាពសាធារណៈ
- បន្តពង្រឹងការងារបញ្ជីកាគណនេយ្យ ការគ្រប់គ្រងចលនទ្រព្យ អចលនទ្រព្យនៅតាមបណ្តាអង្គភាពក្រោមឱវាទនិងបណ្តាមន្ទីរកសិកម្ម រុក្ខាប្រមាញ់ និងនេសាទរាជធានី-ខេត្តក៏ដូចជាការតម្រង់ទិសទៅរកការអនុវត្តថវិកាតាមកម្មវិធីពេញលេញក្នុងក្របខ័ណ្ឌកំណែទម្រង់ហិរញ្ញវត្ថុសាធារណៈឱ្យមានប្រសិទ្ធភាព និងទទួលបានលទ្ធផលល្អប្រសើរតាមការរំពឹងទុក
- បន្តសកម្មភាពការងារបង្កើតទម្រង់បន្ថែមលើប្រព័ន្ធគេហទំព័រភូមិសាស្ត្រកសិកម្ម និងរៀបចំទម្រង់នៃការបញ្ចូលទិន្នន័យព័ត៌មាន ទីតាំងប្រមូលទិន្នន័យ ទីតាំងលក់ រោងម៉ាស៊ីនកិនស្រូវ ដែលតម្រូវឱ្យ Admin Page បញ្ចូលព័ត៌មានសំខាន់ៗ
- ធ្វើការកែលម្អសេវាសាធារណៈច្រកចេញចូលតែមួយរបស់អង្គភាពពាក់ព័ន្ធក្រោមឱវាទប្រកបដោយតម្លាភាពនិងទាន់ពេលវេលា ការផ្ទេរមុខងារទៅរដ្ឋបាលថ្នាក់ក្រោមជាតិតាមគោលការណ៍វិមជ្ឈការ និងវិសហមជ្ឈការ
- បន្តចុះពិនិត្យផ្ទាល់ដល់ក្រុមហ៊ុនសម្បទានដីសេដ្ឋកិច្ច ដើម្បីមានមូលដ្ឋានរាយការណ៍ឱ្យបានច្បាស់លាស់សម្រាប់ផ្ទៀងផ្ទាត់ទៅនឹងការអនុវត្តផែនការមេ និងយកចិត្តទុកដាក់លើការប្រមូលចំណូលសម្រាប់បង់ចូលថវិកាជាតិឱ្យបានសមស្របតាមនីតិវិធី
- បន្តលើកកម្ពស់គុណភាព និងប្រសិទ្ធភាពនៃការស្រាវជ្រាវអប់រំផ្សព្វផ្សាយ តាមរយៈការផលិតសម្ភារនិងឯកសារបច្ចេកទេសតាមផ្នែកនីមួយៗក្នុងស្មារតីទទួលខុសត្រូវព្រមទាំងពង្រីកកិច្ចសហប្រតិបត្តិការល្អជាមួយគ្រប់ដៃគូទាំងអស់ក្នុងការពង្រឹងសមត្ថភាពមន្ត្រីរាជការ ការចូលរួមគ្រប់សកម្មភាពតាមផ្នែកទាំងក្នុងនិងក្រៅប្រទេសឱ្យបានទូលំទូលាយ ព្រមទាំងការបញ្ចូលសកម្មភាពយេនឌ័រនិងអាហារូបត្ថម្ភទៅក្នុងសកម្មភាពសំខាន់ៗតាមផ្នែកនីមួយៗផងដែរ
- បន្តចុះធ្វើអធិការកិច្ចនិងកិច្ចការសវនកម្មតាមបណ្តាអង្គភាពក្រោមឱវាទ និងតាមសកម្មភាពជាក់ស្តែង រួមទាំងការរៀបចំវគ្គបណ្តុះបណ្តាលតាមផែនការប្រចាំឆ្នាំដែលបានគ្រោងទុក
- ពង្រឹងការគ្រប់គ្រងមន្ត្រីរាជការគ្រប់ជាន់ថ្នាក់ឱ្យបានសមស្របទៅតាមច្បាប់ ស្តីពីសហលក្ខន្តិកៈមន្ត្រីរាជការស៊ីវិល




នៃព្រះរាជាណាចក្រកម្ពុជា និងអភិវឌ្ឍន៍ធនធានមនុស្សតាមរយៈការបណ្តុះបណ្តាលមន្ត្រីរាជការទាំងក្នុងនិងក្រៅប្រទេស
- បន្តសហការរៀបចំច្បាប់ផ្សេងៗ លិខិតបទដ្ឋានគតិយុត្ត គោលនយោបាយ ផែនការយុទ្ធសាស្ត្រ និងកែលម្អ
ហេដ្ឋារចនាសម្ព័ន្ធក្នុងក្របខ័ណ្ឌកំណែទម្រង់រដ្ឋបាលសាធារណៈ កំណែទម្រង់ហិរញ្ញវត្ថុសាធារណៈ កំណែទម្រង់តាមបែប
វិមជ្ឈការនិងវិសហមជ្ឈការនៅតាមអង្គភាពក្រោមឱវាទតាមការចាំបាច់ និងលំដាប់អាទិភាព

- បន្តកិច្ចសហប្រតិបត្តិការជាមួយក្រសួង-ស្ថាប័នពាក់ព័ន្ធ អង្គភាពជំនាញ រដ្ឋបាលថ្នាក់ក្រោមជាតិ ដៃគូអភិវឌ្ឍន៍
វិស័យឯកជន សង្គមស៊ីវិល និងសហគមន៍កសិកម្ម ដើម្បីរកដំណោះស្រាយលើរាល់បញ្ហាប្រឈមនៅតាមអនុវិស័យ
នីមួយៗលើគ្រប់មធ្យោបាយក្នុងស្មារតីស្ថាបនា ហើយក៏ជាយន្តការមួយរួមចំណែកអភិវឌ្ឍន៍វិស័យកសិកម្មនៅកម្ពុជា ពី
កសិកម្មបែបវិបុលវប្បកម្មដែលមានផលិតភាពទាប និងផលិតសម្រាប់ផ្គត់ផ្គង់ខ្លួនឯងទៅជាកសិកម្មបែបប្រពលវប្បកម្មមានផលិត-
ភាពខ្ពស់ ការធ្វើកសិកម្មសមស្របដោយគិតគូរជាចម្បងទៅលើការប្រែប្រួលអាកាសធាតុ ស្តង់ដារ ពិសេសការបង្កើន
ផលិតភាព ពិពិធការបន្ថែមកម្ម និងពាណិជ្ជបន្ថែមកម្មកសិកម្ម។

ថ្ងៃ ៥ ខែ ១២ ឆ្នាំ ២០១២ ភ្នំពេញ សំរឹទ្ធិស័ក ព.ស. ២៥៦២
រាជធានីភ្នំពេញ ថ្ងៃទី ២៥ ខែ ៧២១ ឆ្នាំ២០១៩

រដ្ឋមន្ត្រី
ក្រសួងកសិកម្ម រុក្ខាប្រមាញ់ និងនេសាទ



រដ្ឋ សាខុន

